

شریح صاحب میلاد ﷺ

طلاق ثلاثہ قرآن و سنت کی روشنی میں

(دوسری و آخری قسط)
ڈاکٹر شمس البصر

اسٹنٹ پروفیسر، شعبہ علوم اسلامیہ
اسلامیہ یونیورسٹی، میاں پور

حضرت مجاہدؒ بیان کرتے ہیں کہ میں ابن عباسؓ کے پاس تھا کہ ایک شخص آیا اور کہا کہ اس نے تین طلاقیں اپنی بیوی کو دیں تو وہ خاموش رہے یہاں تک کہ ہم نے سمجھا کہ آپ نے عورت کو اس کی طرف واپس کیا پھر انہوں نے فرمایا کہ تم میں سے ایک شخص اسحق بننا ہے اور اپنی بیوی کو تین طلاقیں دیتا ہے پھر اے ابن عباس اے ابن عباس پکارتا ہوا آتا ہے حالانکہ اللہ تعالیٰ نے فرمایا ہے کہ جو شخص اللہ سے ڈرتا ہے تو وہ اس کے لئے (کوئی نہ کوئی) راستہ نکال لیتے ہیں چونکہ تم نے خدا سے خوف نہیں کھایا لہذا میں تمہارے لئے کوئی راستہ نہیں پاتا تمہاری زوجہ تم سے بانہ ہو چکی ہے اور تم گناہ کے مرتکب ہوئے ہو۔

ایک اور روایت کچھ اس طرح سے ہے:

۲۔ "عن عبد اللہ بن عباسؓ انه سئل عن رجل طلق امراته مائة
تطبيقاً: قال عصيت ربك وبانت منك امراتك لم تنق الله
فيجعل لك فخرجاً لم قرأ يا ايها النبي اذا طلقتم النساء
فطلقوهن....." (۵۲)

ترجمہ: ابن عباسؓ سے ایک شخص کے بارے میں دریافت کیا گیا، جس نے اپنی

زوجہ کو سوطا قین دی تھیں آپ نے فرمایا تم نے اپنے رب کی نافرمانی کی اور تمہاری بیوی تم سے بائندہ ہو گئی تم اللہ سے نہیں ڈرے تا آنکہ وہ تمہارے لئے کوئی راستہ نکال دیتے۔ پھر ابن عباسؓ نے آیت ”یا ایھا النبی.....“ تلاوت کی۔

حضرت عبداللہ ابن عباسؓ کی بات کی تائید اسی آیت سے ہو جاتی ہے ارشاد ہے:

”ذالکم یوعظ بہ من کان منکم یؤمن باللہ والیوم الآخر ومن یتق اللہ یجعل لہ مخرجاً“ (۵۳)

ترجمہ: یہ نصیحت ان لوگوں کے لئے ہے جو اللہ اور یوم آخرت پر ایمان رکھتے ہیں اور جو کوئی اللہ سے ڈرے گا اللہ اس کے لئے (پریشانیوں) سے نکلنے کا راستہ نکال لے گا۔

بھلا یہ کیسے ممکن ہے کہ جو طلاق کے معاملے میں اللہ سے نہیں ڈرا اس کے لئے رجعت کا راستہ کھلا رہے۔ اگر طلاق ثلاثہ کو ایک ہی ماننا تھا تو ”ومن یعن اللہ یجعل لہ مخرجاً“ کے نزول کا مقصد اور کیا ہو سکتا ہے؟ اور لفظ ”مخرج“ کا اس کے علاوہ اور کیا مفہوم نکل سکتا ہے۔

حضرت عبداللہ بن عمرؓ کی حدیث اس طرح سے بھی مروی ہے۔

۳۔ عن عبداللہ بن عمر انه طلق امراته تطلیقة وهی حائض ثم اراد ان یتبعها بتطلیقتین اخرین عند القرنین الباقیین فبلغ ذالک رسول اللہ ﷺ فقال یا ابن عمر ما هکذا امر اللہ تبارک وتعالی انک قد اخطأت السنة والسنة ان تتقبل الطهر فتطلق لكل قرء قال فامرنی رسول اللہ ﷺ فراجعتها ثم قال لی اذا هی طهرت فطلق عند ذالک او امسک فقلت یا رسول اللہ افرايت لو انی طلقته ثلاثا کان یحل لی ان اراجعها قال لا کانت تبین منک وتکون معصية (۵۴)

ترجمہ: حضرت ابن عمرؓ سے مروی ہے کہ انہوں نے اپنی زوجہ کو حالت حیض

ایک طلاق دی پھر ارادہ کیا کہ باقی دو قروء میں آخری دو طلاقیں دیں تا آنکہ حضور ﷺ کو اس کی اطلاع پہنچی۔ آپ ﷺ نے فرمایا اے ابن عمرؓ تم نے سنت کے خلاف کیا۔ پھر ان کو اپنی زوجہ سے رجوع کا حکم دیا۔ حضرت ابن عمرؓ نے عرض کیا یا رسول اللہ ﷺ اگر میں اپنی زوجہ کو تین طلاقیں دیتا تو کیا میرے لئے رجوع کرنا حلال ہوتا۔ حضور ﷺ نے فرمایا نہیں وہ تم سے بائسہ ہو جاتی اور یہ عمل معصیت ہوتا۔

اسی طرح کی ایک اور روایت ہے :

۴۔ و كان ابن عمر اذا سئل عن ذلك قال احدهم ان كنت طلقته ثلاثا فقد حرمت عليك حتى تنكح زوجا غيرك و عصيت الله عز وجل فيما امرك من طلاق امراتك (۵۵)۔

ترجمہ : جب عبد اللہ بن عمرؓ سے اس سلسلے میں سوال کیا گیا تو کسی ایک کو آپ نے فرمایا اگر تو اسے طلاق دیتا تو وہ تجھ پر حرام ہو جاتی یہاں تک کہ وہ تیرے علاوہ کسی اور سے نکاح کرتی۔ تو نے اپنی بیوی کی طلاق کے سلسلے میں اللہ تعالیٰ کی نافرمانی کی۔

سنن دار قطنی کی ایک روایت ہے۔

۵۔ ”ان حفص بن المغيرة طلق امراته فاطمة بنت قيس على عهد رسول الله ﷺ ثلث تطليقات في كلمة واحدة فابانها منه النبي ﷺ لم يبلغنا ان النبي ﷺ عاب ذلك منه“ (۵۶)۔

ترجمہ : حفص بن مغیرہ نے اپنی زوجہ فاطمہ بنت قیس کو رسول اللہ ﷺ کے زمانہ میں ایک ہی کلمہ میں تین طلاقیں دیں تو نبی کریم ﷺ نے ان کی زوجہ کو ان سے الگ کر دیا۔ ہمیں کوئی ایسی بات نہیں پہنچی کہ رسول اللہ ﷺ نے اسے برا جانا ہو۔

اس سلسلے میں ایک اثر اس طرح سے وارد ہوئی ہے۔

۶۔ ”عن سلمة بن ابی سلمة بن عبدالرحمن عن ابیه ان عبدالرحمن بن عوف طلق امراته تماضر بنت الاصبغ الکلبیة وهی ام ابی سلمة ثلاث تطلیقات فی کلمة واحدة فلم یبلغنا ان احدا من اصحابه عاب ذلك“ (۵۷)

ترجمہ : سلمہ بن ابی سلمہ بن عبدالرحمن اپنے والد سے روایت کرتے ہیں کہ عبدالرحمن بن عوف نے اپنی بیوی تماضر بنت الاصبغ الکلبیہ جو کہ ابو سلمہ کی ماں تھیں کو تین طلاقیں دیں ہمیں نہیں معلوم کہ ان کے اصحاب میں سے کسی کو یہ برا لگا ہو۔

۷۔ عن انس قال معاذ بن جبل یقول سمعت رسول الله ﷺ یقول یا معاذ من طلق البدعة واحدة او اثین او ثلث الزمناه بدعته (۵۸) ترجمہ : حضرت انس سے مروی ہے کہ معاذ ابن جبلؓ نے رسول اللہ ﷺ کو فرماتے ہوئے سنا کہ اے معاذ جس نے طلاق بدعی دی (چاہے) ایک ہو یا دو ہوں یا تین، ہم اس کی بدعت اس پر لازم کر دیں گے۔

حضرت عویمر عجلانیؓ سے متعلق حدیث اختصار کے ساتھ کچھ اس طرح سے ہے :

۸۔ ”فقال یارسول الله ﷺ ارایت رجلاً وجد مع امراته رجلاً یقتله فتقتلونه؟ ام کیف یفعل؟ فقال رسول الله ﷺ قد انزل الله فیک و فی صاحبک فاذهب فات بها قال سهل فتلاعنا و انا مع الناس عند رسول الله ﷺ فلما فرغنا من تلاعنهما قال عویمر کذبت علیها ان امسکتها فطلقها ثلاثاً قبل ان یامرہ رسول الله ﷺ (۵۹)

ترجمہ : پس اس نے کہا یا رسول اللہ ﷺ کیا اگر کوئی آدمی اپنی بیوی کے ساتھ کسی غیر کو پائے اور اسے قتل کر دے تو پھر آپ اسے قتل کریں گے یا کیا کریں گے؟ تو رسول اللہ ﷺ نے فرمایا کہ تمہارے اور تمہاری بیوی

کے سلسلے میں اللہ کا حکم نازل ہو چکا ہے تو جا اور اسے لے آ۔ حضرت سہلؓ کہتے ہیں کہ پھر انہوں نے لعان کیا اور میں رسول اللہ ﷺ کے ساتھ لوگوں میں تھا جب وہ دونوں ایک دوسرے پر لعان کرنے کے بعد فارغ ہوئے تو حضرت عویمرؓ نے کہا اگر میں نے اسے (اب بھی) ساتھ رکھا تو جھوٹا کہناؤں گا تو اس نے رسول اللہ ﷺ کے حکم کے اجراء سے پہلے اسے تین طلاقیں دیں۔

۹۔ ”عن سوید بن غفلة قال كانت عائشة الخثعمية عند الحسن ابن علی فلما قتل قالت لتهنئك الخلافة قال یقتل علی تطهرین الشمامة اذهبی فانبت طالمق یعنی ثلاثة قال فتلفعت بثيابها و قعدت حتی قضت عدتها فبعث اليها ببقية بقیة لها من صداقها و عشرة آلاف صدقة فلما جاءها الرسول قالت (متاع قليل من حبيب مفارق) فلما بلغه قولها بكی ثم قال لولا انی سمعت جدی او حدثنی ابی انه سمع جدی یقول ایما رجل طلق امرأته ثلاثا عند الاقراء او ثلاثا مبهمه لم تحل له حتی تنكح زوجا غیره“ (۶۰)

ترجمہ: سوید بن غفلة سے مروی ہے کہ عائشہ الخثعمیہ حسن بن علیؓ کے نکاح میں تھیں حضرت علیؓ جب شہید ہوئے تو انہوں نے حضرت حسنؓ سے کہا ”خلافت مبارک ہو“ حضرت حسن نے کہا کہ قتل کے اوپر خوشی کا اظہار کر رہی ہو جا تجھے تین طلاقیں۔ (راوی نے بیان کیا ہے) کہ اس نے اپنے کپڑے سینے اور عدت میں بیٹھ گئی عدت کے ختم ہونے پر حضرت حسن نے اس کی طرف باقی مہر اور دس ہزار صدقہ بھیجا جب قاصد اس کے پاس پہنچا تو اس (عورت) نے کہا علیحدہ ہونے والے دوست کی طرف سے قلیل تحفہ ہے جب اس کی خبر ان (حضرت) کو پہنچی تو روئے اور کہا

اگر میں نے اپنے نانا سے (یاراوی کہتا ہے کہ کما میرے والد نے میرے نانا سے) یہ نہ سنا ہو تاکہ جس کسی نے اپنی زوجہ کو تین طلاقیں دیں بوقت حیض یا ایک ساتھ تو وہ عورت اس کے لئے حلال نہیں رہتی یہاں تک کہ وہ دوسرے شوہر سے نکاح کرے تو میں اس سے رجوع کر لیتا۔

طلاق سے متعلق قرآنی آیات ”الطلاق مرتان.....“ و ”اذا طلقتم النساء.....“ اور ”یا ایہا النبی اذا طلقتم النساء.....“ پر غور کرنے سے معلوم ہوتا ہے کہ یہ آیات زیادہ سے زیادہ طلاق کے طریق کار سے متعلق ہیں امام ابن حزم نے اسی طرف اشارہ کرتے ہوئے فرمایا ہے ”کہ قرآن کی یہ آیات ایک یا دو طلاقیں دینے کے طریقہ کو اختیار کرنے سے متعلق وارد ہوئی ہیں۔“ (۶۱)

جہاں تک عبد اللہ بن عباسؓ کی اس حدیث کا تعلق ہے جس کے مطابق یکمشت تین طلاقیں عمد رسالت، عمد صدیقی اور خلافت عمرؓ کے ابتدائی دو سال تک ایک ہوتی تھیں سوال یہ پیدا ہوتا ہے کہ ان تینوں ادوار میں کس کس واقعے میں تین طلاقوں کو ایک قرار دیا گیا تھا؟ کیا عمد رسالت، عمد صدیقی اور عمر فاروق کے ابتدائی دو سالہ خلافت کی کوئی ایک مثال ایسی ہے جو اس کا ثبوت فراہم کر سکے۔ پھر خصوصاً طور پر حضرت عمرؓ کے دور کے دو قسم کے فیصلے بھی ہوں گے۔ ایک مخصوص دو سالہ دور اور دوسرا دو سال کے بعد کا زمانہ۔

ابتدائی دو سال کے بارے میں کوئی فیصلہ شاید نہ مل سکے۔ حالانکہ ایک طلاق کے ثبوت کیلئے یہ بھی کافی ہو سکتا ہے۔ اسی طرح حضرت عمرؓ نے جب تین طلاقوں کو تین قرار دے کر سابقہ فیصلوں کے برعکس رائے قائم کی ہوگی، تو اس سے بہت سارے مسائل نے جنم لیا ہوگا۔ کیونکہ جو خاتون تین طلاقوں کے بعد پہلے اپنے شوہر کے لئے حلال تھی حضرت عمرؓ کے فیصلے سے فوری طور پر حرام ہوگئی تو صحابہ کرام میں سے یقیناً ایسے کئی ہوں گے جنہوں نے ان کے اس فیصلے پر اعتراض کیا ہوگا۔ اگر حضرت عمرؓ کی قمیض پر اعتراض ہو سکتا ہے جیسا کہ مروی ہے۔

”عن العتبی قال: بعث الی عمر بحلل فقسماها فأصاب کل

رجل ثوب. ثم صعد المنبر و علیہ حلة والحلة ثوبان، فقال

ایہا الناس ألا تسمعون؟ فقال سلمان: لا نسمع. فقال عمر

لم یا أبا عبد الله؟ قال انك قسمت علينا ثوبا ثوبا و عليك حلة فقال لا تعجل يا أبا عبد الله ثم نادى: يا عبد الله. فلم يجبه أحد فقال يا عبد الله بن عمر فقال: لبيك يا أمير المؤمنين فقال نشدتك الله، الثوب الذي انتزرت به أهو ثوبك؟ قال: اللهم نعم قال سلمان فقل الان نسمع“ (۶۲)

ترجمہ: العتبی سے مروی ہے کہ حضرت عمرؓ کے پاس کچھ کپڑے لائے گئے تو انہوں نے ہر ایک آدمی کو ایک ایک کپڑا تقسیم کیا۔ اس کے بعد منبر پر چڑھے جبکہ خود دو کپڑے لئے ہوئے تھے اور فرمایا۔ اے لوگو! کیا تم سنتے نہیں ہو؟ تو سلمان فارسیؓ نے جواباً کہا ہم نہیں سنتے حضرت عمرؓ نے کہا اے ابو عبد اللہ کیوں نہیں؟ انہوں (سلمان فارسیؓ) نے کہا کہ ہم پر آپ نے ایک ایک کپڑا تقسیم کیا ہے اور آپ کے پاس (زائد) کپڑا ہے تو انہوں نے کہا اے ابو عبد اللہ جلدی مت کرنا پھر آواز دی۔ اے عبد اللہ تو کسی نے جواب نہ دیا پھر فرمایا یا عبد اللہ بن عمرؓ، انہوں نے کہا ہاں یا امیر المؤمنین، تو فرمایا میں تمہیں اللہ کی قسم دیتا ہوں کہ جو کپڑا میں نے ازار کے طور پر لیا ہو ہے کیا یہ آپ کا ہے اس (حضرت عبد اللہ بن عمرؓ) نے کہا ہاں پھر سلمان فارسیؓ نے کہا کہ اب کہو ہم سنتے ہیں۔

اسی طرح خلاف قرآن مہر کے تقرر پر اگر عورت معترض ہوئی۔ چنانچہ روایت ہے: ”عن مسروق قال ركب عمر بن الخطاب منبر رسول الله ﷺ ثم قال ايها الناس ما اكثركم في صدقات النساء وقد كان رسول الله ﷺ و اصحابه والصدقات فيما بينهم اربعمائة درهم فما دون ذلك. لو كان الاكثار في ذلك تقوى عند الله او كرامة لم تسبقوهم اليها فلا عرفن ما زاد رجل في صدقات امراة على اربعائه درهم ثم نزل فاعترضته امراة من

قریش فقالت یا امیر المؤمنین نہیت الناس ان یزیدوا فی مهر النساء علی اربعمانۃ درہم؟ قال نعم فقالت اما سمعت ما انزل اللہ فی القرآن؟ قال وای ذلک؟ اما سمعت اللہ یقول ”وایتیم احدھن قنطاراً.....“ قال نعم غفراً، کان الناس أفقہ من عمر ثم رجع فركب المنبر فقال: ایہا الناس انی كنت نہیتکم ان تزیدوا النساء فی صدقاتھن علی اربعمانۃ درہم فمن شاء ان یعطى من مالہ ما احب“ (۶۲)

ترجمہ: حضرت مسروق سے مروی ہے کہ عمر بن الخطابؓ نے ممبر رسول ﷺ پر بیٹھ کر کہا اے لوگو! تم عورتوں کے مهر زیادہ کیوں کر رکھتے ہو حالانکہ رسول اللہ ﷺ اور صاحبہ کرام کے آپس کے مهر چار سو درہم سے زیادہ نہ تھے اگر زیادہ سے زیادہ مهر میں بھلائی یا اللہ کے ہاں تقویٰ کی بجا دہوتی تو اس کی طرف تم لوگ سبقت نہ کرتے اس لئے کوئی فرد عورت کا مهر چار سو درہم سے زیادہ مقرر نہ کرے پھر جب وہ اترے (ممبر سے) تو اس پر قریش کی ایک عورت نے اعتراض کیا اور کہا اے امیر المؤمنین کیا آپ نے لوگوں کو منع کیا ہے کہ وہ عورتوں کے مهر چار سو درہم سے زیادہ مقرر نہ کریں؟ انہوں نے فرمایا: ہاں! تو پوچھنے لگی کیا آپ نے سنا ہے کہ قرآن میں اللہ تعالیٰ نے کیا نازل فرمایا ہے فرمایا وہ کیا ہے؟ کہنے لگی کیا آپ نے اللہ تعالیٰ کا یہ فرمان سنا ہے (وایتیم احدھن قنطاراً) یعنی تم ان میں سے کسی کو ڈھیروں مال دو.....“ فرمایا: ہاں! اللہ عیش فرمائے۔ لوگ عمرؓ سے زیادہ تھپہ ہیں پھر واپس ہوئے اور منبر پر چڑھ کر کہا اے لوگو! میں نے تمہیں کہا تھا کہ عورتوں کا مهر چار سو درہم سے زیادہ مقرر نہ کرو (اب) جو بھتنا چاہے اپنے مال میں سے دے دیا کرے۔“

طلاق کے بعد حلت اور حرمت کا معاملہ تو اس سے بھی زیادہ اہم ہے۔ حضرت عمرؓ کی

احتیاط کا عالم تو قرآن و حدیث سے متعلق ان کی درج ذیل روایت سے ہوتا ہے۔

”ان عمر بن الخطاب اراد ان يكتب السنن و استشار فيه اصحاب رسول الله فاشار عليه عامتهم بذلك فلبث شهرا يستخير الله في ذلك شاكا فيه ثم اصبح يوماً وقد عزم الله له فقال اني كنت ذكرت لكم من كتاب السنن ما قد علمتم ثم تذكرت فاذا أناس من اهل الكتاب من قبلكم قد كتبوا مع كتاب الله كتبوا فاكبوا عليها و تركوا كتاب الله و انى والله لا ابس كتاب الله بشيء فترك كتابة السنن“ (۶۴)

ترجمہ: حضرت عمرؓ نے ایک مرتبہ احادیث قلمبند کرنے کا ارادہ کیا تو اس سلسلے میں صحابہ کرام سے مشورہ کیا تو ان میں سے اکثر نے انہیں ایسا کرنے کا مشورہ دیا تو وہ اس کے بعد ایک ماہ تک تذبذب کی حالت میں استخارہ کرتے رہے یہاں تک کہ ایک دن اللہ کی طرف سے ان کے دل میں یہ بات آئی اور کہا تم جانتے ہو کہ میں نے تمہارے ساتھ احادیث لکھنے کی بات کی تھی پھر مجھے یاد آیا کہ اہل کتاب میں سے کچھ لوگوں نے کتاب اللہ کے ساتھ ساتھ کچھ لکھا تھا تو وہ اسی پر جھکے اور اللہ کی کتاب کو انہوں نے چھوڑا۔ قسم خدا کی میں کتاب اللہ کے ساتھ کوئی ملاوٹ نہیں کروں گا اور انہوں نے کتابت حدیث کو ترک کر دیا۔

احادیث کے قبول کرنے کے سلسلے میں احتیاط کا عالم یہ تھا کہ صحابہ کرامؓ کو زیادہ احادیث روایت کرنے سے منع کیا تھا۔ اسی طرح روایات کو جانچنے کے لئے طریقہ کار انہوں نے ہی وضع کیا۔ چنانچہ مروی ہے۔

”هو الذى سن للمحدثين التثبت فى النقل ولما كان يتوقف فى خبر الواحد اذا ارتاب“ (۶۵)

ترجمہ: انہوں نے محدثین کے لئے روایت میں جانچ پڑتال اور خبر واحد میں

شک کی صورت میں توقف کا طریقہ کار وضع کیا۔

قرآن و سنت کے حوالے سے اتنے احتیاط کے باوجود بھی کیا ان سے یہ توقع کی جاسکتی ہے کہ انہوں نے قرآن و سنت کے منشاء سے ہٹ کر کوئی ایسی رائے قائم کی ہوگی جو ”ما اتاکم الرسول فخذوه وما نہاکم عنہ فانتہوا“ کے بنیادی نظریے کے خلاف ہو۔ نعوذ باللہ من ذالک۔

علامہ ابن القیم کے نزدیک صحابہ کرام کی اکثریت تین طلاقوں کو ایک قرار دیتی ہے۔

شاید اس کا ثبوت فراہم کرنا مشکل ہو۔ اس کے برعکس اس وقت کے مشہور ترین فقہاء اور مفتیان حضرت ابو بکر صدیقؓ، حضرت عمر فاروقؓ، حضرت عثمانؓ، حضرت علیؓ، حضرت عبداللہ بن مسعودؓ، حضرت ابو موسیٰ اشعریؓ، حضرت معاذ بن جبلؓ، حضرت امی بن کعب اور حضرت زید بن ثابتؓ ہیں۔ ان کی غالب اکثریت سے تین طلاقوں کا وقوع ثابت ہے۔ جہاں تک تین طلاقوں کے ایک ہونے پر اجماع کی بات کا تعلق ہے تو اس کا ثبوت بھی حدیث ابن عباسؓ کے علاوہ کوئی اور نہیں ہے۔ اگر اجماع منعقد ہوا تھا تو ابو بکر صدیقؓ کے دور کی کوئی مثال تو ہوتی۔ اس کا کوئی نہ کوئی ثبوت تو ہوتا۔ اگر اس وقت کے اجماع کو مان لیا جائے اور یہ بھی تسلیم کیا جائے کہ حضرت عمرؓ نے تین طلاقوں کو تین قرار دیا اور اس سلسلے میں کسی نے ان کی مخالفت نہیں کی تو یہاں بھی اجماع منعقد ہو گیا ہوگا۔

تاریخی اعتبار سے یہ بات زیادہ اہمیت کی حامل ہے۔ کہ اس تالیسی دور میں حضرت عمرؓ نے صحابہ کرام کے علم اور آراء سے استفادہ کرنے کے لئے ان کے مدینہ سے باہر جانے پر پابندی لگائی تھی اور یہی وجہ تھی کہ اس وقت مدینہ صحابہ کرام کا گڑھ بن چکا تھا۔ اگر حضرت عمرؓ نے اتنا اہم فیصلہ کیا ہوتا تو یقیناً کچھ صحابہ ایسے ہوتے جو اس فیصلہ سے اتفاق نہ کرتے۔ اس سلسلے میں ایسی کوئی مثال نہیں ہے کہ کسی نے حضرت عمرؓ کی اس سلسلے میں مخالفت کی ہو۔ یا کم از کم کوئی فتویٰ دیا ہو بلکہ اس کے برعکس صورتحال یہ تھی کہ نہ صرف صحابہ کرام بلکہ تابعین اور تبع تابعین بھی تین طلاقوں کو تین ہی سمجھتے رہے۔ حضرت عمرؓ کے دور میں ریاست کی حدود کافی وسیع ہو گئی تھیں اسی طرح حضرت عثمانؓ اور حضرت علیؓ کے ادوار میں بھی کسی نے طلاق کے سلسلے میں اختلاف نہیں کیا۔ کیا طلاق ثلاثہ کے وقوع کے ثبوت کے لئے یہی بات کافی نہیں ہے؟ اگر فرض کیا جائے کہ

حضرت عمرؓ نے تین طلاقوں کو ایک کی جائے تین ہی قرار دیا تھا، جبکہ رسول اللہ ﷺ کا فیصلہ اس کے برعکس تھا تو سوال یہ پیدا ہوتا ہے کہ کیا حضرت عمرؓ کو حلال کو حرام اور حرام کو حلال قرار دینے کا اختیار حاصل تھا۔ معلوم ہوتا ہے کہ طلاق ثلاثہ کو ایک طلاق قرار دینے کے قائلین ایک طرف تو حضرت عمرؓ کی شخصیت کے حوالے سے ان کے قول کا جواز ”ضرورت اور تعزیر“ کے حوالے سے جائز ثابت کرنا چاہتے ہیں اور دوسری طرف ”تین“ کو ”ایک“ قرار دینے کی اپنی آراء کا مفروضہ سامنے رکھے ہوئے ہیں۔ حالانکہ ان دونوں پہلوؤں میں بہت بڑا بعد ہے اس سلسلے میں چند سوالات ذہن میں ابھرتے ہیں جن کا جواب دینا ضروری ہے۔

۱۔ کیا حضرت عمرؓ کو قرآن و سنت کا فیصلہ بدلنے کا اختیار حاصل تھا؟
 ۲۔ کیا حضرت عمرؓ کے مصلحت، ضرورت، تعزیر کی تعبیر کو صحابہ کرام نے بلاچوں و چرا تسلیم کیا تھا؟

۳۔ جو عورت اپنے شوہر کے لئے یکبشت تین طلاقوں کے بعد حلال تھی حضرت عمرؓ نے اسے جب یکدم حرام قرار دیا۔ کیا یہ بات فوری طور بغیر حجت کے تسلیم کر لی گئی؟
 ۴۔ حضرت عمرؓ کا فیصلہ اگر ضرورت، تعزیر، مصلحت پر مبنی تھا تو اسے بدلنے کی ضرورت حضرت عثمانؓ اور حضرت علیؓ کے عہد میں یا بعد کے لوگوں میں سے کسی نے محسوس نہیں کی۔ اگر نہیں کی تو کیوں؟

۵۔ صحابہ کرام، تابعین اور تبع تابعین میں سے بہت سارے فقہاء اور مفتیان کرام گزرے ہیں کیا ان میں سے کسی ایک نے بھی اس اہم معاملے میں اختلاف کیا ہے؟

۶۔ کیا حضرت عمرؓ نے ”ما اتاکم الرسول فخذوه وما نہاکم عنہ فانتهوا“ پر عمل درآمد نہیں کیا، کیا حضرت عمرؓ نے ”فاحکم بینہم بما انزل اللہ“ کو نظر انداز کر کے اپنی ذاتی رائے نافذ کی؟

۷۔ کیا حضرت عبداللہ بن عباسؓ سے زیادہ ”الطلاق مرتان“ کی منشاء کو سمجھنے والے بعد میں پیدا ہوئے؟

۸۔ کیا حضرت عمرؓ نے ”الطلاق مرتان“ کے حقیقی منشاء سے ہٹ کر حکم صادر فرمایا؟

یہ تمام سوالات حقیقت کے ادراک کے لئے کافی ہیں۔ احادیث کے مجموعی مطالعے سے معلوم ہوتا ہے کہ پہلے ادوار میں طلاق کے وقوع سے متعلق کوئی اختلافی نقطہ نظر نہیں تھا۔ طلاق سے متعلق مختلف آراء اس وقت سامنے آئیں جب احادیث باقاعدہ طور پر مدون ہوئیں اسی طرح طلاق سے متعلق مختلف روایات سامنے آئیں طلاق سے متعلق یہ اختلاف صرف روایت کی حد تک سامنے آیا، عملی طور پر اس کا کوئی وجود نہیں تھا۔ جہاں تک حدیث ابن عباسؓ کی اس مخصوص روایت کو قبول کرنے کا تعلق ہے، تو کسی روایت کو قبول کرنے کا اصول یہ ہے کہ راوی کا عمل اس کے خلاف ثابت نہ ہو، حضرت ابن عباسؓ کے اپنے تمام فیصلے اس مخصوص روایت کے خلاف ہیں، ایسی صورت میں اس حدیث کی قبولیت کی کیا صورت ہوگی؟

دوسری طرف یہ کہنا کہ عمد رسالت میں تین طلاقیں ایک شمار ہوتی تھیں اگر ایسا ہی تھا تو یکمشت تین طلاقیں تو مسنون قرار پائیں، پھر مسنون کو بدعی کیوں کر قرار دیا جاسکتا ہے؟
وما علینا اللہ الا للذلیل

نوٹ: اس تحقیقی مضمون کے حوالہ جات و حواشی قسط اول میں شائع نہ ہو سکے اب پیش خدمت ہیں۔

درد شریف کے فضائل و برکات پر مشتمل ایک خوبصورت کتاب بالکل مفت

ایٹما، چاہت پلاسٹک انٹرسٹریز

Shaikh Manzoor Ahmed

Plot No. 212 Timber Market, Ravi Road Lahore.

مجلہ فقہ اسلامی اور جناب ڈاکٹر نور احمد شاہتاہ صاحب کی تالیفات

کراچی میں

مکتبہ رضویہ آرامباغ

اور مکتبہ غوثیہ ہوسیل سبزی منڈی پر آسانی دستیاب ہیں

حواله جات

١. الدار قطنى 'على بن عمر' السنن الدار قطنى' بيروت : ١٣٨٦ / ١٩٦٦ ، ٣ / ٧
٢. ابن منظور' جمال الدين محمد بن مكرم' لسان العرب' بيروت : ١٤١٠ / ١٩٩٠ ، ٢٢٧ / ١٠
٣. الركى' محمد بن احمد بن بطلال' النظم المتعذب فى شرح غريب المهذب بهامشه المهذب للشيرازى' مصر : ٧٧ / ٢
٤. الشيرازى' ابو اسحاق ابراهيم بن على' المهذب فى فقه مذهب الامام الشافعى' مصر : ٨١ / ٢
٥. الشيرازى' المهذب' ٨٣ / ٢
٦. قرآن' ٢ : ٢٢٩
٧. مالك بن انس' موطا' بيروت : ١٤٠٠ / ١٩٨٠ ، ص ٢١٥
٨. قرآن' ٢ : ٢٣١
٩. الحاكم' امام' المستدرک: بيروت' ٢ / ٢٨٩
١٠. الشوكانى' محمد بن على' نيل الأوطار' القايره : ٢٣٤ / ٦
١١. علوى' خالد' اسلام كالمعاشرى نظام' لاهور : ١٩٤٨ ، ص ١٥٥
١٢. ابن عربى' ابى بكر محمد بن عبدالله' احكام القرن' الطبعت الاولى' بيروت : ١٩٥٧ / ١٣٦٨ ، ١٩٠ / ١
١٣. قرطبى' محمد ابن احمد الانصارى' الجامع الاحكام القرآن' القايره : ١٣٥٦ / ١٩٣٧ ، ١٢٦ / ٣
١٤. قرطبى' الجامع' ١٢٩ / ٣
١٥. قرطبى' الجامع' ١٥٢ / ٨
١٦. نجم الدين' شرائع الاسلام' ايران : ٢٠٩ / ٣
١٧. ابن القيم' حافظ' زاد المعاد فى هدى خير العباد' بيروت : ١٩٩٠ / ١٤١٠ ، ٢٥٠ / ٥

۱۸. ابن القيم؛ زاد المعاد؛ ۲۵۰/۵.
۱۹. الدار قطنی؛ السنن؛ ۲۲۷/۴؛ ابن القيم؛ زاد المعاد؛ ۲۴۷/۵.
۲۰. قرآن؛ ۲: ۲۳۱.
۲۱. قرطبي؛ الجامع؛ ۱۲۹/۳.
۲۲. الحاكم؛ المستدرک؛ ۱۹۶/۲.
۲۳. قرآن؛ ۱۷: ۲۷.
۲۴. ابن حزم؛ ابو محمد علي بن احمد بن سعيد؛ المحلي؛ بيروت؛ ۱۶۷/۱۰.
۲۵. قرآن؛ ۱۶: ۴۴.
۲۶. الدار قطنی؛ السنن؛ ۶/۳.
۲۷. البيهقي؛ احمد ابن الحسين؛ السنن الكبرى؛ ملتان؛ ۳۳۹/۷.
۲۸. البيهقي؛ السنن؛ حيدرآباد؛ ۳۳۶/۷.
۲۹. الدار قطنی؛ السنن؛ ۷/۳.
۳۰. البخاري؛ محمد بن اسماعيل؛ جامع الصحيح؛ الرياض؛ ۱۵۵۵.
۳۱. قرآن؛ ۹: ۶۲.
۳۲. قرطبي؛ الجامع؛ ۵۱/۱۸ - ۱۵۰.
۳۳. قرطبي؛ الجامع؛ ۱۳۱/۳.
۳۴. الدارمي؛ ابو محمد؛ عبدالله بن عبدالرحمن؛ السنن الدارمي؛ مدينة المنورة؛ (۲۱۸۲) الترمذی؛ السنن؛ ۱۰۹۷.
۳۵. قرطبي؛ الجامع؛ ۱۳۱/۳.
۳۶. قرطبي؛ الجامع؛ ۱۳۱/۳.
۳۷. البيهقي؛ السنن؛ ۳۳۹/۷.
۳۸. قرطبي؛ الجامع؛ ۱۲۹/۳.
۳۹. قرطبي؛ الجامع؛ ۱۲۹/۳.
۴۰. ابو داؤد؛ سنن؛ بيروت؛ ۱۴۰۳/۱۴۸۹؛ ۴۱۴: ۲.
۴۱. ابو داؤد؛ سنن؛ ۴۱۴: ۲.

٤٢. قرآن' ٤ : ٦٥.
٤٣. قرطبي' الجامع' ٣/٢٦٣ - ٢٦٤.
٤٤. الخضري' محمد' تاريخ' التشريع الاسلامي' مصر : ص ١٢٧ - ١٢٨.
٤٥. الدار قطنى' السنن' ٣/٤.
٤٦. قرآن' ٢ : ٢١٣.
٤٧. قرآن' ٦٥ : ١ - ٢.
٤٨. قرآن' ١ : ٦٥.
٤٩. قرطبي' الجامع' ١٨/١٤٨.
٥٠. قرآن' ١ : ٦٥.
٥١. البيهقي' السنن' ٧/٣٣١.
٥٢. البيهقي' السنن' ٧/٣٣١ - ٣٣٢' الدار قطنى' السنن' ٤/١٣ - ١٤.
٥٣. قرآن' ٢ : ٦٥.
٥٤. البيهقي' السنن' ٧/٣٣٤.
٥٥. البيهقي' السنن' ٧/٣٣٠ - ٣٣١.
٥٦. الدار قطنى' السنن' ٤/١٢.
٥٧. قرطبي' الجامع' ١٨/١٥١.
٥٨. الدار قطنى' السنن' ٢/٤٤٤.
٥٩. بخارى' الصحيح' ١١٥١ - ١١٥٢.
٦٠. البيهقي' السنن' ٧/٣٣٦.
٦١. ابن حزم' المحلى' ١٠/١٦٨.
٦٢. ابن الجوزى' ابى الفرج' صفوة الصفوة' بيروت : ١/٥٣٥.
٦٣. ابن كثير عماد الدين ابو الفداء' تفسير القرآن العظيم' بيروت : ١/٤٦٧.
٦٤. الخضري' تاريخ' التشريع الاسلامي' ص ١٠٩.
٦٥. الذهبي' حافظ تذكرة الحفاظ' بيروت : ١/٦.

حضرت عبد اللہ ابن مسعود رضی اللہ عنہ کہتے ہیں:
میں نے رسول اللہ ﷺ سے پوچھا کہ:

اللہ تعالیٰ کے ہاں کون سا عمل سب اعمال سے زیادہ پسندیدہ ہے؟

آپ صلی اللہ علیہ وسلم نے ارشاد فرمایا:

نماز

کی:

اس کے بعد!

آپ صلی اللہ علیہ وسلم نے ارشاد فرمایا:

ماں باپ کی خدمت

میں نے عرض کی:

اس کے بعد!

آپ صلی اللہ علیہ وسلم نے ارشاد فرمایا:

راہِ خدا میں جہاد

(صحیح بخاری و مسلم)

محمد شہزاد حاجی عثمان کاس

منجانب